

धर्मादाय संघटनेतील सहायक धर्मादाय
आयुक्त, गट-अ या पदावरील
पदोन्नतीकरिताच्या विभागीय परिक्षेचा
पाठ्यक्रम सुधारित करणेबाबत...

महाराष्ट्र शासन
विधि व न्याय विभाग
शासन निर्णय क्रमांक: सीएचए-२०२४/प्र.क्र.७४/का-१ (ई-१२९११७)
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२
दिनांक:- १७ ऑक्टोबर, २०२५

संदर्भ- विधि व न्याय विभाग अधिसूचना क्र. सीएचए-२०२४/प्र.क्र.७४/का-१, दि.१७.०१.२०२५

प्रस्तावना :-

महाराष्ट्र सार्वजनिक विश्वस्तव्यवस्था अधिनियम, १९५० च्या कलम ५ च्या उप-कलम (२अ) च्या खंड (क) अन्वये प्राप्त शक्तींचा वापर करून, संदर्भाधीन शासन अधिसूचनेन्वये, धर्मादाय संघटनेतील सहायक धर्मादाय आयुक्त, गट-अ (राजपत्रित) या पदावरील पदोन्नतीकरिता विभागीय परिक्षेचे विनियमन करण्यासाठी “धर्मादाय संघटनेतील सहायक धर्मादाय आयुक्त, गट-अ या पदावरील पदोन्नतीकरिता विभागीय परीक्षा नियम, २०२५” विहित करण्यात आले आहेत. सदर नियमांच्या परिशिष्ट-ब मध्ये सदर विभागीय परिक्षेकरीता असलेला पाठ्यक्रम व प्रत्येक प्रश्नपत्रिकेसाठीचे गुण विहित करण्यात आलेले आहेत. सदर नियमांच्या नियम क्र. ११ नुसार विभागीय परिक्षेचे पाठ्यक्रम व एकूण गुणांत बदल करण्याचे अधिकार शासनास आहेत.

सहायक धर्मादाय आयुक्त, गट-अ या पदाचे अर्धन्यायिक स्वरूपाचे कामकाज, निम्नसंवर्गातून पदोन्नती झाल्यावर कर्तव्ये व जबाबदा-यांत होणारी लक्षणीय वाढ विचारात घेता, सदर पदावर काम करण्यासाठीची निम्नसंवर्गातील कर्मचा-यांची क्षमता अधिक चांगल्या प्रकारे तपासण्यासाठी, विभागीय परिक्षेच्या पाठ्यक्रमात सुधारणा करण्याची बाब शासनाच्या विचाराधीन होती.

शासन निर्णय :-

संदर्भाधीन शासन अधिसूचनेच्या परिशिष्ट-ब मधील पाठ्यक्रमांत, याद्वारे, खालीलप्रमाणे सुधारणा करण्यात येत आहेत :

टप्पा १ — लेखी परीक्षा					
प्रश्न पत्रिका	विषय	गुण	प्रश्न पत्रिकेचे	प्रश्न पत्रिकेचा	परीक्षा पुस्तकांचा

			स्वरूप	कालावधी	वापर करुन आहे की पुस्तकांच्या वापराशिवाय आहे
१	२	३		४	५
एक	१. भारतीय साक्ष अधिनियम, २०२३ (२०२३ चा ४७) (५० गुण)	१००	वर्णनात्मक	तीन तास	पुस्तकांचा वापर करुन
	२. दिवाणी प्रक्रिया संहिता, १९०८ (१९०८ चा ५) (५० गुण)				
दोन	१. महाराष्ट्र सार्वजनिक विश्वस्त व्यवस्था अधिनियम, १९५० (महा. १९५० चा २९) (३० गुण)	१००	वर्णनात्मक	तीन तास	पुस्तकांचा वापर करुन
	२. महाराष्ट्र सार्वजनिक विश्वस्त व्यवस्था नियम, १९५१ (१० गुण)				
	३. संस्था नोंदणी अधिनियम, १८६० (१८६० चा २१) व संस्था नोंदणी (महाराष्ट्र) नियम, १९७१ (२० गुण)				
	४. महाराष्ट्र सार्वजनिक विश्वस्त व्यवस्था अधिनियम, १९५० चे कलम ४१अअ (१० गुण)				
	५. माहितीचा अधिकार अधिनियम, २००५ (२००५ चा २२) आणि महाराष्ट्र माहितीचा अधिकार नियम, २००५ (१० गुण)				
	६. महाराष्ट्र लोकसेवा हक्क अधिनियम, २०१५ (महा. २०१५ चा ३१) (०५ गुण)				
	७. महाराष्ट्र सार्वजनिक अभिलेख अधिनियम, २००५ (महा. २००६ चा ४) (०५ गुण)				
	८. महाराष्ट्र शासकीय कामात विलंब करणेस प्रतिबंध करण्याचा अधिनियम, २००५ (महा. २००६ चा २१) चे प्रकरण-३ (०५ गुण)				
	९. आपत्ती व्यवस्थापन (०५ गुण)				
तीन	१. न्यायनिर्णय लेखन (४० गुण)	५०	वर्णनात्मक	दीड तास	पुस्तकांच्या वापराशिवाय
	२. आदेश लेखन (१० गुण)				
एकूण (३ प्रश्नपत्रिका)		२५०			

टप्पा २ –वैयक्तिक मुलाखत		
१.	मुलाखतीसाठीची अर्हता	टप्पा २ – वैयक्तिक मुलाखतीसाठी पात्र होण्याकरिता, उमेदवारांस टप्पा १ - लेखी परिक्षेतील प्रत्येक प्रश्नपत्रिकेमध्ये किमान ५०% गुण प्राप्त करणे अनिवार्य राहिल. लेखी परिक्षेच्या आधारे मुलाखतीसाठी पात्र उमेदवारांना मुलाखतीसाठी बोलाविण्यात येईल.
२.	मुलाखतीचे पॅनेल	१) धर्मादाय आयुक्त, महाराष्ट्र राज्य, मुंबई, २) धर्मादाय आयुक्त यांनी सुचविलेला धर्मादाय सह आयुक्त या संवर्गातील अधिकारी, ३) प्रधान सचिव व विधि परामर्शी, विधि व न्याय विभाग, मंत्रालय, मुंबई यांनी नामनिर्देशित केलेला विधि व न्याय विभागातील सह सचिव किंवा उप सचिव दर्जार्चा अधिकारी.
३.	मुलाखतीचे एकूण गुण	पॅनेल मधील प्रत्येक सदस्यांस उमेदवाराचे मूल्यांकन करण्याकरिता १० गुण याप्रमाणे मुलाखतीचे एकूण ३० गुण असतील.
४.	मुलाखतीमध्ये उत्तीर्ण होण्याचे निकष	मुलाखतीमध्ये उत्तीर्ण होण्यासाठी उमेदवारांस ५०% गुण म्हणजेच किमान १५ गुण प्राप्त करणे आवश्यक राहिल.
अंतिम निकाल		
टप्पा १ (लेखी परीक्षा) व टप्पा २ (वैयक्तिक मुलाखत) मध्ये उमेदवारांनी प्राप्त केलेल्या गुणांची एकत्रित बेरीज करून एकूण २८० गुणांच्या विभागीय परिक्षेचा अंतिम निकाल प्रसिद्ध करण्यात येईल.		

२. सदर सुधारित परीक्षा पद्धती व पाठ्यक्रम सन २०२६ पासून आयोजित होणा-या यापुढील विभागीय परिक्षांकरिता लागू राहिल.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१०१७१७२८३२४४१२ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मनिषा अ. कदम)
सहायक सॉलिसिटर-नि-उप सचिव,
महाराष्ट्र शासन

प्रति,

१. मा. राज्यपाल यांचे प्रधान सचिव, राजभवन, मुंबई

२. मा. मुख्यमंत्री यांचे सचिव, मंत्रालय मुंबई
३. मा. राज्यमंत्री (विधि व न्याय) यांचे खाजगी सचिव, मंत्रालय मुंबई
४. मा. धर्मादाय आयुक्त, महाराष्ट्र राज्य, मुंबई
५. धर्मादाय उप आयुक्त (प्रशासन), महाराष्ट्र राज्य, मुंबई
६. सार्वजनिक न्यास नोंदणी कार्यालय, सर्व जिल्हे
७. प्रारूपकार-नि-सह सचिव (विधि विधान/ब-शाखा), मंत्रालय, मुंबई
८. सामान्य प्रशासन विभाग- विभाप (का.१७)
९. विधि व न्याय विभाग (का.१५)
१०. निवड नस्ती/का-१.